

# Хальмг багъчудт Ставропольск пединститутин үүдн өргөр сөнәтә

Хальмг таньгъчин келн ул-син эдл-аху болн эрдм-герл бодлдж делгрхд мана Коммунистическ партъ болн Советск правительств куч аргъан нол уга дөнъ болджана.

Эн чинртә ик төрт, школмуд икәр бурдәдж, тер школмудар кәдлх хальмгин багъчуд дундас багшир белдлгән ик күндтә төр.

Ставропольск государственн педагогическ институтд шин сургъулин джиләс авн орс келнә болн хальмг келнә, дакад литературн шишлнъ отделенъ гархмн. Эн отделенъд хойр баг бәәхмн: эднә негнъ учительск институтин хойр джилә программар сургъуль дасхмн, хойр джилин эргид эн багд дасджах улс сургъулан чиләгәд, Хальмг таньгъчин 7 джилә школмудар кәдлх зөвтә, хойрдгч багнъ болхла педагогическ институтин тавн джилә болзгта программар дасхмн.

Орс келнә болн хальмг келнә, литературн отделенъд дундин сургъуль чиләсн даньгин хальмг багъчуд авгдхмн.

Ставропольск педагогическ институтд тер отделенәс талдан физико-математическ, естественно-географическ, историко-филологическ факультетс бәәнә.

Парти XX съездин директивлә ирлцүлдж, специалистир белдлгәнә чинринь бәллүлхин тәлә дундин сургъуль чиләсн, хошагәд джилә производственн, эс гидж школд кәдлсн стажта багъчудт институтсар авхд ик льгот бәгдджәнә.

Дундин сургъуль чиләчкәд, хошагәд джилдән производствд кәдләд дамшчксн багъчуд цааранднъ бийдән ямаран специальность шуудж авхан

★

**Н. ЧЕБОКСАРОВ,**  
*Ставропольск госпединститутин директор*

★

лавта меддж, тер специальность авхдан цуг аргъ-чидлән хармнл уга өгнә.

Дундин школмуд чиләчксн, институтд ирсн улс дорхнъ производствар дамждад ирсн багъчуд сургъульдан дегәд сүзгтә болн багшин специальность авхиг сәәнәр дасдгинъ мана институтин кәдлмшин дамшлтас үзгднә.

Дундин школ чиләчкәд, производствд хошагәд джилд, нам түүнә икәр чигн кәдлчксн багъчудин кесгнъ, институтд орх медрлнъ татурсн учрднъ тоолад, институтд орх шуувр өгхднъ белдлгәнә курс теднд гаргъхмн.

Терүнәс талдан, хошагәд джилә стажта багъчуд, бас тер мет Советск Аармәс болн Флотас сулдж гарч ирсн улс, институтд орх шууврән өгсн хбөн, конкурс угагъар институтд орхмн.

Ставропольск педагогическ институтд, эднә тоод орджах багъчудт нерәдсн шууврт белдлгәнә курс бас бәәнә.

Июнь сарин нег шин күртл, институтд орхар седсн улсас эрлгән шинәс ордж ирәд бәәсн цагт, эн курст негдәд, салу баг гаргъгдхмн.

Производственн кәдлмш кегәд, бәәдл-джиргълин дамшлт меддж авсн, мана орн-нутгт ик тоомсрта советск школин багшин профессий бийдән шуудж авсн багъчуд, эн специальностән шунмгәа кевәр дасхднъ, мана институтд альбис зөв ууднъ бәәнә.

Институтд ик медрлтә багшир бәәнә, кесг олн дегтр-

мүдтә библиотек бәәнә, бдгә цагин аппаратурар теткдсн кабинетс болн лабораторс бас бәәнә. Кино-фото кабинетс, маши даслгәна кабинет, спортивн залмуд болн площадкс, нань чигн олн-зүсн кергтә тоот кабинетс бәәнә, агробиологическ станц чигн бәәнә.

Олн-зүсн ик медрлтә багшир белдлгән эн джиләс авн эклджәнә, тавн джилин туршарт дасдж гарсн студентир ганцхн багшин специальность биш, нань чигн багшин и өргн специальность авхмн. Урднъ болхла, ганцхн тууджин багшир белддг бәәсн болхла, ода тер студентир түүнләрн хамднъ орс келнә болн литературин багшин специальность бас дасдж чадджана, физик дасхдг багш болхла, черченәр болн производственн гол көрнъгин тускар сургъдж чадджана. Эн цугъар негдәд, багширин медрлин кир-кемджәгъинь икдүлнә.

Эврәннъ шишлнъ багшин сургъуләсн талдан, студентир зург цокдгиг, кино гаргъдгиг дасна, автомобильн мехнизм дасад, автомаши йовулдг дасцхана.

Институтд олн-зүсн билг эрдмин кружокс бәәнә. Студентирин научн обществ бәәнә. Студентир дунд билг-эрдм делгрүллгәнд оньган өгч, икәр өмәрән йовулгдна. Советск студентирин джиргъл ол зүсн болн бахта-байрта.

Производствд кәдлджәх багъчудиг бидн институтдан күләджәвәвдн, теднд институтин өргн уудн делгу сөнәтә!

Хальмг таньгъчин көвүд болн күүкд, Советск школин багшин күндтә профессий дасдж авцхатн!